

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 597**

**11-11-2021 - ൽ മറുപടിയ്ക്ക്**

**നെല്ലുല്പാദനം വർദ്ധിപ്പിക്കുന്നതിന് പ്രത്യേക പദ്ധതി**

ചോദ്യം	ഉത്തരം
<p align="center"> <b>ശ്രീ കെ. ബാബു (നെന്മാറ),</b>  <b>ശ്രീ പി.പി. ചിത്തരഞ്ജൻ,</b>  <b>ശ്രീ എ. പ്രഭാകരൻ,</b>  <b>ശ്രീ ജി സ്റ്റീഫൻ</b> </p>	<p align="center"> <b>Shri. P. Prasad</b>  <b>(കൃഷി വകുപ്പ് മന്ത്രി)</b> </p>
<p>(എ) സംസ്ഥാനത്ത് നെല്ലുല്പാദനം വർദ്ധിപ്പിക്കുന്നതിന്റെ ഭാഗമായി ഗുണമേന്മയുള്ള വിത്ത് കർഷകർക്ക് ലഭ്യമാക്കുന്നതിനായി പ്രത്യേക പദ്ധതി നടപ്പിലാക്കിയിട്ടുണ്ടോ; എങ്കിൽ വിശദാംശങ്ങൾ നൽകാമോ; പ്രത്യേക നെല്ലിനങ്ങളുടെ കൃഷിക്ക് പ്രോത്സാഹനം നൽകുന്നതിന്റെ ഭാഗമായി നടന്ന പ്രവർത്തനങ്ങളുടെ വിശദാംശങ്ങൾ നൽകാമോ;</p>	<p>(എ) ഉണ്ട്. കർഷകർക്ക് ഗുണമേന്മയുള്ള നെൽവിത്ത് ലഭ്യമാക്കുന്നതിനായി കൃഷി വകുപ്പ് നടപ്പിലാക്കി വരുന്ന പദ്ധതിയാണ് രജിസ്റ്റേർഡ് വിത്തുല്പാദന പദ്ധതി (Registered Seed Growers Programme). 2021-22 വർഷത്തിൽ ഇതിനായി 125 ലക്ഷം രൂപയാണ് വകയിരുത്തിയിട്ടുള്ളത്. കേരള കാർഷിക സർവ്വകലാശാലയിൽ നിന്നും ലഭ്യമാക്കുന്ന ബ്രീഡർ നെൽവിത്ത് കൃഷി വകുപ്പിലെ 33 സംസ്ഥാന വിത്ത് ഉല്പാദന കേന്ദ്രങ്ങൾക്ക് (സ്റ്റേറ്റ് സീഡ് ഫാമുകൾ) നൽകി ഫണ്ടേഷൻ സീഡ് ഉല്പാദിപ്പിച്ച് കേരള സംസ്ഥാന വിത്ത് വികസന അതോറിറ്റി മുഖേന രജിസ്റ്റേർഡ് വിത്തുല്പാദന പദ്ധതി പ്രകാരം രജിസ്റ്റർ ചെയ്ത കർഷകർക്ക് നൽകുന്നു. പ്രസ്തുത നെൽവിത്ത് ഉപയോഗിച്ച് കർഷകർ സർട്ടിഫൈഡ് നെൽവിത്ത് ഉല്പാദിപ്പിച്ച് വിത്ത് പരിശോധന ശാലയിലെ ഗുണമേന്മ പരിശോധനയ്ക്കു ശേഷം കേരള സംസ്ഥാന വിത്ത് വികസന അതോറിറ്റിയ്ക്കു തിരികെ നൽകുകയാണ് പദ്ധതി പ്രകാരം ചെയ്യുന്നത്. പദ്ധതി പ്രകാരം കർഷകർ നെൽവിത്തുല്പാദനത്തിലെ വിവിധ ഘട്ടങ്ങളിൽ ശാസ്ത്രീയമായ കൃഷി രീതികൾ അവലംബിച്ച് സീഡ് ഇൻസ്പെക്ടർ, കൃഷി ഓഫീസർ എന്നിവരുടെ കർശന നിരീക്ഷണത്തിലും, മേൽനോട്ടത്തിലുമാണ് വിത്തുല്പാദനം നടത്തുന്നത്. നിലവിൽ നെല്ലിന്റെ മൂന്ന് പ്രധാനപ്പെട്ട വളർച്ചാഘട്ടങ്ങളിലും ബ്ലോക്ക് തലത്തിലെ സീഡ് ഇൻസ്പെക്ടർമാരായ കൃഷി അസിസ്റ്റന്റ് ഡയറക്ടർമാരുടെ പരിശോധന റിപ്പോർട്ടിന്റെയും, കൊയ്തു കഴിഞ്ഞു വിത്ത് സാമ്പിൾ എടുത്തു വിത്ത് പരിശോധന ലാബിൽ നടത്തുന്ന ഫലങ്ങളുടെയും അടിസ്ഥാനത്തിൽ, സർട്ടിഫിക്കേഷൻ ഏജൻസി ആയ കാർഷിക വികസന കർഷകക്ഷേമ</p>

		<p>ഡയറക്ടറേറ്റിലെ കൃഷി അഡീഷണൽ ഡയറക്ടർ (സി.പി) നൽകുന്ന സർട്ടിഫിക്കറ്റിന്റെ അടിസ്ഥാനത്തിലാണ് കേരള സംസ്ഥാന വിത്തുവികസന അതോറിറ്റി ഗുണമേന്മയുള്ള നെൽവിത്ത് സംഭരിച്ച് കർഷകർക്ക് വിതരണം ചെയ്യുന്നത്. ഇതുകൂടാതെ, കേരള കാർഷിക സർവ്വകലാശാല പ്രതിവർഷം അത്യുൽപ്പാദന ശേഷിയുള്ള ഇനങ്ങളുടെ ശരാശരി 1100 ടൺ നെൽവിത്ത് ഉത്പാദിപ്പിച്ച് കർഷകർക്ക് വിതരണം ചെയ്ത് വരുന്നു. നെൽകൃഷിയുടെ വിസ്തൃതിയിൽ വർദ്ധനവ് കൈവരിക്കുക എന്ന പ്രധാന ലക്ഷ്യത്തിന്റെ ഭാഗമായി കൃഷി വകുപ്പ് 2021-22 വർഷത്തിൽ നടപ്പിലാക്കുന്ന നെൽകൃഷി വികസന പദ്ധതിയിലെ പ്രത്യേക നെല്ലിനങ്ങളുടെ കൃഷിക്കുള്ള പ്രോത്സാഹനം എന്ന ഘടകത്തിൽ ഉൾപ്പെടുത്തി വിവിധ നെല്ലിനങ്ങൾ കൃഷി ചെയ്യുന്നത് പ്രോത്സാഹിപ്പിക്കുന്നതിനായുള്ള പ്രവർത്തനങ്ങൾ നടപ്പിലാക്കി വരുന്നു. പൊക്കാളി, ഞവര, ജീരകശാല, ഗന്ധകശാല, ബസ്തുതി മുതലായ സവിശേഷ നെല്ലിനങ്ങളുടെയും പ്രാദേശികമായി കൃഷി ചെയ്തു വരുന്ന രക്തശാലി, മറ്റു പരമ്പരാഗത നെല്ലിനങ്ങളുടെയും കൃഷിക്കാണ് അപ്രകാരം ആനുകൂല്യം നൽകുന്നത്. ഭൗമസൂചിക പ്രാധാന്യമുള്ള ഇത്തരം ഇനങ്ങൾ കൃഷി ചെയ്യാൻ കർഷകരെ പ്രോത്സാഹിപ്പിക്കുന്നതിനായി ഹെക്ടറിന് 10000/- രൂപ നിരക്കിലാണ് ധനസഹായം നൽകുന്നത്. 2021-22 വർഷത്തിൽ 50 ലക്ഷം രൂപ ഇതിനായി വകയിരുത്തി 500 ഹെക്ടറിൽ പ്രത്യേക നെല്ലിനങ്ങളുടെ വികസന പദ്ധതി നടപ്പിലാക്കി വരുന്നു.</p>
(ബി)	<p>നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി രൂപീകരിച്ച നെൽകൃഷി വികസന ഏജൻസികളുടെ പ്രവർത്തനം വിലയിരുത്തിയിട്ടുണ്ടോ; വിശദാംശങ്ങൾ നൽകാമോ;</p>	<p>(ബി) ഉണ്ട്. നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി സംസ്ഥാനത്ത് 10 നെൽകൃഷി വികസന ഏജൻസികൾ ആണ് രൂപീകരിച്ച് പ്രവർത്തിക്കുന്നത്. ആലപ്പുഴ ജില്ലയിൽ നാലും കോട്ടയം, എറണാകുളം, തൃശൂർ, പാലക്കാട്, വയനാട്, കണ്ണൂർ ജില്ലകളിൽ ഓരോ നെൽകൃഷി വികസന ഏജൻസികളുമാണ് പ്രവർത്തിച്ചു വരുന്നത്. അവയുടെ വിവരങ്ങൾ അനുബന്ധം ആയി ചേർക്കുന്നു. ആലപ്പുഴ ജില്ലയിൽ ഓണാട്ടുകര വികസന ഏജൻസി മുഖാന്തിരം രാഷ്ട്രീയ കൃഷി വികാസ് യോജനയിൽ ഉൾപ്പെടുത്തി കിഴങ്ങ് വർഗ്ഗ കൃഷി, സ്റ്റേറ്റ് ഹോർട്ടിക്കൾച്ചർ മിഷൻ പദ്ധതിയിൽ ഉൾപ്പെടുത്തി ഇഞ്ചി, മഞ്ഞൾ കൃഷി, എള്ളുകൃഷി, കാളക്കുട്ടികളുടെ വിതരണം, സ്കൂൾ വിദ്യാർത്ഥികൾക്ക് നാടൻ പശു വിതരണം, തഴവ തൊടിയൂർ വട്ടക്കായൽ, തൊടിയൂർ മാലുമേൽ പുഞ്ച,</p>

പന്തളം പാടശേഖരം, പന്തളം മാവരൈ പുഞ്ച എന്നിവിടങ്ങളിൽ 635 ഏക്കറിൽ തരിശ് നെൽകൃഷി എന്നിവ നടപ്പിലാക്കി. പുറക്കാട് നെൽകൃഷി വികസന ഏജൻസി കരിനില കർഷകർക്ക് വേണ്ടി സെമിനാർ സംഘടിപ്പിച്ചു. കരിനിലത്തിൽ ഉപ്പുവെള്ളം കയറ്റുന്നത് തടയാനായി തോട്ടപ്പള്ളിയിലെ പൊഴി കർഷകരുടെ സഹായത്തോടെ മണൽച്ചാക്കുകൾ ഉപയോഗിച്ച് അടച്ചു. കോട്ടയം ജില്ലയിൽ വൈക്കം കരിനില വികസന ഏജൻസി മുഖേന രാഷ്ട്രീയ കൃഷി വികാസ് യോജനയിൽ ഉൾപ്പെടുത്തി വെച്ചൂർ, നീണ്ടൂർ, അയ്യന്നം, ആർപ്പക്കര പഞ്ചായത്തുകളിലെ പട്ടടക്കരി, കൈപ്പഴക്കരി, കോയിത്തുരുത്ത് തോട്ടപ്പുറം, വലിയ വിരിപ്പുകാല, ഇട്ടിയക്കാടകരി, മാനാടൻകരി, വലിയപ്പുതുക്കരി എ ബ്ലോക്ക്, ചെറുവള്ളിക്കരി, വലിയ വെളിച്ചം മുതലായ വിവിധ പാടശേഖരങ്ങളിൽ എഞ്ചിൻ തറ നിർമ്മാണം, തോട് ആഴം കൂട്ടൽ, ബണ്ട് നിർമ്മാണം, പെട്ടി, പറ സ്ഥാപിക്കൽ മുതലായ അടിസ്ഥാനസൗകര്യ വികസന പ്രവർത്തനങ്ങൾ നടപ്പിലാക്കി. എറണാകുളം ജില്ലയിൽ പൊക്കാളി നെൽകൃഷി വികസന ഏജൻസി രാഷ്ട്രീയ കൃഷി വികാസ് യോജനയിൽ ഉൾപ്പെടുത്തി ജില്ലയിലെ വിവിധ പാടശേഖരങ്ങളിൽ പെട്ടി പറ, പമ്പ്സെറ്റ് സ്ഥാപിക്കൽ, അവയുടെ റിപ്പയർ, ഉണക്കുതറ നിർമ്മാണം, സ്ത്രീസൗകര്യങ്ങളുടെ അറ്റകുറ്റപ്പണി, ബണ്ടുകൾ ബലപ്പെടുത്തൽ മുതലായ അടിസ്ഥാനസൗകര്യ വികസന പ്രവർത്തനങ്ങൾ നടപ്പിലാക്കി. തൃശൂർ ജില്ലയിൽ തൃശൂർ പൊന്നാനി കോൾ വികസന ഏജൻസി മുഖേന മണൽപ്പഴ കണ്ണോത്ത് സംയുക്ത കോൾ പടവ് 3 മോട്ടോർ പമ്പ്സെറ്റ് അറ്റകുറ്റപ്പണി, വാര്യം കോൾപ്പടവ് കർഷക സംഘത്തിന്റെ പമ്പ്സെറ്റ് അറ്റകുറ്റപ്പണി, കർത്താണി കോൾ പടവ് ബണ്ട് ഉയരവും വീതിയും കൂട്ടൽ എന്നീ അടിസ്ഥാന സൗകര്യ വികസന പ്രവർത്തനങ്ങൾ നടപ്പിലാക്കി. പാലക്കാട് ജില്ലയിൽ പാലക്കാട് നെൽകൃഷി വികസന ഏജൻസി മുഖേന കൊടുവായൂർ മല്ലംകുടം പുല്ലാ റോഡ് ഫീൽഡ് കനാൽ, കൾവർട്ട് നിർമ്മാണം, പറളി പാണ്ടിയോട് പുലയടിപ്പാടം കനാൽ നവീകരണം, മാത്തൂർ ചെങ്ങണിയൂർക്കാവ് കനാൽ പുനർനിർമ്മാണം മുതലമട മണലി-കുറ്റിപ്പാടം ഫീൽഡ് കനാൽ നിർമ്മാണം പെരിങ്ങോട്ടുകുറിശ്ശി തൃത്താമര പാടശേഖരത്തിൽ ട്രാക്ടർ റാംപ് നിർമ്മാണം, കാവശ്ശേരി ചേറുംകോട് ഡ്രെയിനേജ് കനാൽ നിർമ്മാണം എന്നീ അടിസ്ഥാന സൗകര്യ വികസന പ്രവർത്തനങ്ങൾ നടപ്പിലാക്കി. കണ്ണൂർ ജില്ലയിൽ

		<p>കൈപ്പാട് നെൽകൃഷി വികസന ഏജൻസി നാല് റീജ്യണൽ സൊസൈറ്റികൾ മുഖാന്തിരം സീഡ് വില്ലേജ് പ്രോഗ്രാം നടപ്പിലാക്കി. കൈപ്പാട് നിലങ്ങളിൽ കാർഷികയന്ത്രങ്ങൾ പരീക്ഷണാടിസ്ഥാനത്തിൽ ഉപയോഗപ്പെടുത്തി. ജനകീയ കമ്മിറ്റികളുടെ സഹായത്തോടെ ഏഴോം, ചെറുകുന്ന്, പട്ടുവം, കണ്ണപുരം പഞ്ചായത്തുകളിലെ കൈപ്പാട് പാടശേഖരങ്ങളിൽ നിന്ന് കളകൾ നീക്കം ചെയ്തു.</p>
(സി)	<p>യുവ തലമുറയെ പ്രത്യേകിച്ച് വിദ്യാർത്ഥികളെ കാർഷിക മേഖലയിലേക്ക് ആകർഷിക്കാനായി പ്രത്യേകമായ പദ്ധതികൾ നടപ്പാക്കിയിട്ടുണ്ടോ; വിശദാംശങ്ങൾ നൽകാമോ?</p>	<p>(സി) യുവതലമുറയെ പ്രത്യേകിച്ച് വിദ്യാർത്ഥികളിൽ കാർഷിക സംസ്കൃതി പകർന്ന് കൊടുക്കുന്ന തിരണം കൃഷിയിലേക്ക് ആകർഷിക്കുന്നതിനും വേണ്ടി വിദ്യാഭ്യാസ വകുപ്പുമായി സഹകരിച്ചുകൊണ്ട് പച്ചക്കറി വികസന പദ്ധതിയുടെ ഭാഗമായും കാർഷിക വിജ്ഞാന വ്യാപനം ശക്തിപ്പെടുത്തൽ എന്ന പദ്ധതിയുടെ ഭാഗമായും വിവിധ ഘടകങ്ങൾ കാർഷിക വികസന കർഷക ക്ഷേമ വകുപ്പ് മുഖേന നടപ്പിലാക്കി വരുന്നു.</p>

സെക്ഷൻ ഓഫീസർ

സംസ്ഥാനത്തെ നെൽകൃഷി വികസന ഏജൻസികൾ

ക്രമ നമ്പർ	ജില്ല	നെൽകൃഷി വികസന ഏജൻസിയുടെ പേര്	പ്രവർത്തനം ആരംഭിച്ച വർഷം
1	ആലപ്പുഴ	ഓണാട്ടുകര വികസന ഏജൻസി	2007
2		പുറക്കാട് നെൽകൃഷി വികസന ഏജൻസി	1992
3		തുറവൂർ കരിനില വികസന ഏജൻസി	2008
4		കട്ടനാട് നെൽകൃഷി വികസന ഏജൻസി	1996
5	കോട്ടയം	വൈക്കം കരിനില വികസന ഏജൻസി	1996
6	എറണാകുളം	പൊക്കാളി നെൽകൃഷി വികസന ഏജൻസി	1996
7	തൃശൂർ	തൃശൂർ പൊന്നാനി കോൾ വികസന ഏജൻസി	1992
8	പാലക്കാട്	പാലക്കാട് നെൽകൃഷി വികസന ഏജൻസി	1996
9	വയനാട്	വയനാട് നെൽകൃഷി വികസന ഏജൻസി	2006
10	കണ്ണൂർ	കൈപ്പാട് നെൽകൃഷി വികസന ഏജൻസി	2019